

हिंदू संगठन का प्रदर्शन, परिसर में तोड़फोड़, कई थानों का बल पहुंचा



जबलपुर। शहर के प्रतिष्ठित सेंट एलॉयसियस स्कूल में मंगलवार दोपहर धर्मांतरण के आरोपों को लेकर बड़ा हंगामा हो गया। हिंदू संगठन के दर्जनों कार्यकर्ता स्कूल परिसर पहुंच गए और विरोध प्रदर्शन करते हुए अंदर प्रवेश करने का प्रयास किया। पुलिस ने उन्हें रोकने की कोशिश की तो धक्का-मुक्की और झड़प की स्थिति बन गई। इस दौरान स्कूल परिसर में तोड़फोड़ की घटना भी हुई। सूचना मिलते ही कैट, गोरा बाजार और गोरखपुर थाना पुलिस सहित अतिरिक्त पुलिस बल मौके पर पहुंचा और स्थिति को नियंत्रित किया।

हिंदू संगठन के पदाधिकारियों का आरोप है कि स्कूल में कार्यरत कुछ हिंदू कर्मचारियों पर धर्म परिवर्तन का दबाव बनाया जा रहा है। उनका कहना है कि धर्म परिवर्तन से इनकार करने वाले कर्मचारियों को नौकरी से निकालने या प्रताड़ित करने की धमकी दी जाती है। संगठन का दावा है कि कर्मचारियों की शिकायत मिलने के बाद ही कार्यकर्ता स्कूल पहुंचे थे।

कर्मचारी ने लगाए गंभीर आरोप

स्कूल में कार्यरत रहे सफाई कर्मचारी राजेश कुमार ने आरोप लगाया कि वह पिछले 12 वर्षों से स्कूल में कार्यरत था। पिछले लगभग तीन माह से उस पर चर्च जाकर प्रार्थना करने और धर्म परिवर्तन करने का दबाव बनाया जा रहा था। उसने यह भी आरोप लगाया कि उससे रविवार और अन्य अवकाश के दिनों में भी काम कराया जाता था। राजेश का कहना है कि

धर्म परिवर्तन से इनकार करने पर उसे बिना किसी पूर्व सूचना या नोटिस के नौकरी से हटा दिया गया।

करीब एक घंटे तक चला हंगामा

प्रत्यक्षदर्शियों के अनुसार प्रदर्शन के दौरान करीब एक घंटे तक स्कूल परिसर में तनावपूर्ण माहौल बना रहा। प्रदर्शनकारियों ने नारेबाजी की और परिसर में तोड़फोड़ की। पुलिस ने हस्तक्षेप कर प्रदर्शनकारियों को परिसर से बाहर किया और स्थिति को सामान्य बनाया।

पुलिस जांच में जुटी

घटना के बाद पुलिस ने पूरे मामले की जांच शुरू कर दी है। वहीं हिंदू संगठन ने चेतावनी दी है कि यदि धर्म परिवर्तन के ऐसे आरोप दोबारा सामने आए तो आंदोलन और तेज किया जाएगा।

स्टेट बार काउंसिल चुनाव : 40,879 मतों की गिनती पूरी

कई दिग्गजों ने बनाई बहुत,अब तक 39,442 मत वैध, 1,437 निरस्त, जबलपुर के सैनी सहित अन्य आगे



जय हाईद्या और जितेंद्र कुमार जैन बढ़त बनाए हुए हैं। वहीं महिला प्रत्याशियों में प्रतीका पाठक, अनु पटेल, प्रतिमा बालिया, अंजना कुरसिया और रेशिम ऋतु जैन को बढ़त मिली है। मुख्य निर्वाचन अधिकारी हाई कोर्ट के सेवानिवृत्त जस्टिस एसके पालो व वरिष्ठ अधिवक्ता नमन नागरथ ने बताया कि सहायक रिटर्निंग आफिसर जीएस बघेल और दीपक अवस्थी व हाईपावर इलेक्शन कमेटी के सचिव प्रशांत दुबे की देखरेख में मतगणना शांतिपूर्ण ढंग से संपन्न हो रही है। बुधवार को रायसेन की शेष मतपेटियों के साथ राजगढ़ और रतलाम की मतगणना होगी। इसके बाद समय मिलने पर रीवा जिले की मतपेटियों की गिनती शुरू की जाएगी।

अब तक 40,879 मतों की गिनती पूरी हो चुकी है। इनमें 39,442 मत वैध पाए गए हैं, जबकि 1,437 मतपत्र निरस्त किए गए। प्रत्येक चरण की मतगणना सभी प्रत्याशियों और उनके अधिकृत प्रतिनिधियों की मौजूदगी में कराई जा रही है। अब तक की मतगणना में राकेश सिंह भदौरिया, आरके सिंह सैनी, विवेक सिंह, हितोषी

राज्य सरकार से चयन प्रक्रिया का पूरा मूल रिकार्ड तलब किया, महाधिवक्ता को खरा पेरा होकर स्थिति स्पष्ट करने के लिए निर्देश

जबलपुर। मप्र हाईकोर्ट ने महाधिवक्ता कार्यालय में ला आफिसर्स की नियुक्तियों को चुनौती देने वाली याचिका पर सुनवाई के दौरान मामले को वेरी सीरियस मैटर बताते हुए राज्य सरकार से चयन प्रक्रिया का पूरा मूल रिकार्ड तलब कर लिया। एसीजे विवेक रूसिया व जस्टिस प्रदीप भित्तल की डिवीजन बेंच ने निर्देश दिया कि अगली सुनवाई पर महाधिवक्ता स्वयं उपस्थित होकर न्यायालय के समक्ष पक्ष रखें। अगली सुनवाई 10 अगस्त को होगी। हाईकोर्ट बार एसोसिएशन, जबलपुर के संयुक्त सचिव अधिवक्ता योगेश सोनी द्वारा दायर याचिका पर अधिवक्ता दिनेश उपाध्याय ने पैरवी की। सुनवाई के दौरान कोर्ट नियुक्ति प्रक्रिया की पारदर्शिता पर गंभीर सवाल उठाते हुए पूछा कि जब ला ऑफिसर्स की नियुक्तियों के लिए विज्ञापन जारी किया गया था, तब

हाईकोर्ट के निर्देश पर अपील के लिए मिली निशुल्क कानूनी सहायता

सजायापता बंदियों के लिए अभिनव प्रकल्प लाया रंग

जबलपुर। जिला विधिक सेवा प्राधिकरण ने नेताजी सुभाष चंद्र बोस सेंट्रल जेल में निरुद्ध सजायापता बंदियों को उच्च न्यायालय में आपराधिक अपील दायर करने के लिए निशुल्क कानूनी सहायता उपलब्ध कराई। यह अभियान प्रधान जिला सत्र न्यायाधीश व प्राधिकरण अध्यक्ष कृष्णमूर्ति मिश्र के मार्गदर्शन में संचालित किया गया। जेल भ्रमण के दौरान जिला विधिक सहायता अधिकारी बीडी दीक्षित ने 21 सजायापता बंदियों से चर्चा कर उनके कानूनी

चयन का निर्धारित मापदंड क्या था और चयनित अधिवक्ताओं का चयन किन मानकों के आधार पर किया गया। कोर्ट ने इन सभी बिंदुओं से संबंधित संपूर्ण मूल अभिलेख अगली सुनवाई पर प्रस्तुत करने के निर्देश दिए। कोर्ट ने यह भी स्पष्ट किया कि जिन प्रतिवादियों द्वारा अगली सुनवाई तक जवाब दाखिल नहीं किया जाएगा, उनके संबंध में महाधिवक्ता द्वारा प्रस्तुत जवाब को ही उनका जवाब माना जाएगा। याचिका में आरोप लगाया गया है कि महाधिवक्ता कार्यालय में विधि अधिकारियों की नियुक्तियां वर्ष 2013 की राजपत्र अधिसूचना और निर्धारित पात्रता मानकों के अनुरूप नहीं की गई। याचिकाकर्ता का दावा है कि चयन प्रक्रिया में पारदर्शिता का अभाव रहा तथा पात्रता संबंधी नियमों की अनदेखी की गई।

अधिकारों की जानकारी दी। इनमें से पांच बंदियों ने निशुल्क कानूनी सहायता के माध्यम से अपील दायर करने की इच्छा जताई। आवश्यक दस्तावेज उच्च न्यायालय विधिक सेवा समिति को भेजे जाएंगे, जहां पैनल अधिवक्ता अपील तैयार करेंगे। यह पहले हाई कोर्ट के निर्देशानुसार सिसो चंदन बनाम राज्य शासन प्रकरण के तहत की गई है, ताकि कोई भी बंदी आर्थिक अभाव के कारण न्याय से वंचित न रहे। अभियान में जेल अधिकारियों, प्रहरी विवेकानंद शर्मा व पैरा लीगल वालंटियर्स ने भी सहयोग किया।

मानूसन की बेवफाई से इतरा रहा पारा

जबलपुर। मानसून दगा दे रहा है। आ गया है लेकिन बरस नहीं रहा है। बादल छाते हैं किन्तु से निकल जाते हैं। बंगाल की खाड़ी में बनी द्रोणिक हिमालय की तराई में जा पहुंची है। मानसून की बेवफाई से पारा इतरा रहा है। मंगलवार का दिन उमस भरी गर्मी में बीता। पारा दिन और रात में भी ओसत के करीब पहुंच गया। मौसम कार्यालय के मुताबिक मानसूनी बादल अभी बंगाल की खाड़ी में ही है फिलहाल जोरदार बारिश के आसार नहीं हैं। स्थानीय बादलों से जरूर छुटपुट वर्षा हो सकती है। मौसम कार्यालय के अनुसार पिछले 24 घंटों के दौरान नगर का अधिकतम तापमान 34.6 डिग्री सेल्सियस, सामान्य से 3 डिग्री अधिक व्यूतम तापमान 27.0 डिग्री सेल्सियस सामान्य से 2 डिग्री अधिक दर्ज किया गया है। गत वर्ष आज के दिन का अधिकतम तापमान 31.4 डिग्री व न्यूनतम तापमान 24.1 डिग्री दर्ज किया गया था। हवा में नमी प्रातःकाल 71 प्रतिशत और सायंकाल 53 प्रतिशत आंकी गई। सूर्योदय प्रातः 5.34 बजे और सूर्यास्त शाम 6.59 बजे हुआ। पश्चिमी हवाएं 5 किलोमीटर प्रति घंटे की रफ्तार से चलें। अगले 24 घंटों के दौरान संभाग के अनेक स्थानों पर गरज चमक के साथ पानी की बौछारें पड़ सकती हैं।

ऑटो और बाइक को रौंदा, दिनदहाड़े मची अफरातफरी

घंटाघर चौराहे पर बेकाबू कार ने मचाई तबाही

जबलपुर। शहर की सड़कों पर बेलगाम रफ्तार एक बार फिर जानलेवा साबित हुई। मंगलवार को शहर के सबसे व्यस्त घंटाघर चौराहे पर तेज रफ्तार कार ने ऐसा कहर बरपाया कि कुछ ही सेकंड में चीख-पुकार और भगदड़ मच गई। बेकाबू कार पहले सड़क किनारे खड़े एक ऑटो से जा टकराई, जिससे ऑटो चालक गंभीर रूप से घायल हो गया। इसके बाद भी चालक नहीं रुका और भागने के दौरान एक बाइक सवार को भी अपनी चपेट में ले लिया। प्रत्यक्षदर्शियों के अनुसार ऑटो चालक सड़क किनारे सवारी का इंतजार कर रहा था। तभी तेज गति से लहराते हुए आई कार ने पीछे से जोरदार टक्कर मार दी। टक्कर इतनी भीषण थी कि ऑटो चालक कई फीट दूर उछलकर सड़क पर जा गिरा और गंभीर रूप से घायल हो गया।

हादसा होते ही आसपास मौजूद लोगों में अफरातफरी मच गई और मौके पर लोगों की भीड़ जुट गई। सूचना मिलते ही ओमती थाना पुलिस मौके पर पहुंची और घायल ऑटो चालक को तत्काल जिला अस्पताल पहुंचाया, जहां उसकी हालत गंभीर बताई जा रही

है। वहीं दुर्घटना के बाद भाग रहे कार चालक ने आगे जाकर एक मोटरसाइकिल सवार को भी टक्कर मार दी। दिनदहाड़े शहर के व्यस्त चौराहे पर हुई इस घटना ने यातायात व्यवस्था और तेज रफ्तार वाहनों पर नियंत्रण को लेकर कई सवाल खड़े कर दिए

हैं। पुलिस ने कार चालक की तलाश शुरू कर दी है और आसपास लगे सीसीटीवी कैमरों के फुटेज खंगाले जा रहे हैं। स्थानीय लोगों ने शहर में तेज रफ्तार और लापरवाह वाहन चालकों के खिलाफ सख्त कार्रवाई की मांग की है।

जबलपुर रेल मंडल में जल्द खुलेंगे 5 नए स्टेशन

जबलपुर। पश्चिम मध्य रेलवे के जबलपुर रेल मंडल में नई रेल लाइन परियोजनाओं का कार्य अंतिम चरण में पहुंचने के साथ ही पांच नए रेलवे स्टेशन शुरू करने की तैयारियां तेज हो गई हैं। इन स्टेशनों पर रेल संचालन प्रारंभ करने के लिए मंडल रेल प्रशासन ने इंजीनियरिंग, परिचालन और सिग्नल एवं दूरसंचार (एसएंडटी) विभाग के कर्मचारियों से पोस्टिंग के लिए विकल्प (ऑशन) मांगे हैं। रेल सूत्रों के अनुसार सतना-खजुराहो रेलखंड पर कराही,

तैयारियां तेज : कर्मचारियों से मांगे गए विकल्प

बरेंठिया, नागोद और फुलवारी तथा रीवा-सिंगरौली रेलखंड पर रामपुर नैकिन स्टेशन को जल्द शुरू करने की तैयारी की जा रही है। इन स्टेशनों के लिए स्टेशन मास्टर, पॉइंट्समैन (कांटे वाले) सहित विभिन्न श्रेणियों के कर्मचारियों की तैनाती की प्रक्रिया प्रारंभ कर दी गई है।



भाजपा नेता उज्ज्वल पचौरी पर फर्जीवाड़े का आरोप, एसपी से एफआईआर की मांग

500 रुपये के स्टाम्प पर करोड़ों के कथित अनुबंध

हरिभूमि, जबलपुर।

करोड़ों रुपये के कथित टोल प्लाजा पार्टनरशिप एग्रीमेंट से जुड़ा मामला एक बार फिर सुर्खियों में है। भाजपा नेता उज्ज्वल पचौरी पर गंभीर आरोप लगाते हुए शिकायतकर्ता अमित द्विवेदी ने पुलिस अधीक्षक से उनके विरुद्ध धोखाधड़ी, जालसाजी, कूटरचना और आपराधिक षड्यंत्र सहित अन्य प्रासंगिक धाराओं में एफआईआर दर्ज करने की मांग की है। शिकायत में आरोप लगाया गया है कि नियमों के विपरीत कथित तौर पर ऐसे एग्रीमेंट तैयार कराए गए, जिनके जरिए करोड़ों रुपये के लेन-देन और पार्टनरशिप का दावा किया गया।

एग्रीमेंट को वैध करार देने का भरोसा

कुख्यात जालसाज और जेल में बंद अमित खम्परिया का भ्रमेरुपर रह शिकायतकर्ता अमित द्विवेदी ने शिकायत में आरोप लगाते हुए बताया कि महावीर डेयरी के समीप स्थित यु.पी. ऑनलाइन सेंटर में केवल 500-500 रुपये के स्टाम्प पर करोड़ों रुपये के कथित टोल प्लाजा पार्टनरशिप अनुबंध तैयार किए गए। उनका दावा है कि इन दस्तावेजों का मसौदा स्वयं उज्ज्वल पचौरी ने तैयार कराया और लोगों को यह भरोसा दिलाया गया कि इस प्रकार के एग्रीमेंट पूरी तरह वैध हैं। शिकायत के अनुसार कथित रूप से इस प्रक्रिया के बदले मोटी रकम भी वसूली गई।

बयानों में भी उज्जवल की भूमिका उजागर

शिकायत में यह भी उल्लेख किया गया है कि मामले से जुड़े कथित गवाहों, उत्तर प्रदेश के कुछ कथित पीड़ितों और संबंधित नोटरी के बयानों में भी उज्ज्वल पचौरी की भूमिका का जिक्र किया गया है। शिकायतकर्ता का आरोप है कि पचौरी स्वयं को भाजपा का प्रभावशाली नेता बताते हुए लोगों को विश्वास दिलाते थे कि उन्हें ऐसे अनुबंध करने का अधिकार है और अतिरिक्त स्टाम्प ड्यूटी या अन्य औपचारिकताओं की आवश्यकता नहीं है।

रिपोर्टों में नियमों का उल्लंघन

आवेदन में यह भी दावा किया गया है कि जिला राजस्व विभाग की रिपोर्ट में कथित स्टाम्प संबंधी अनियमितताओं, शीर्षकों में बदलाव और नियमों के उल्लंघन का उल्लेख किया गया है। शिकायतकर्ता के अनुसार रिपोर्ट में आवश्यक मुद्रांक शुल्क की वसूली की भी अनुमति दी गई है।

नहीं तो जाएंगे हाईकोर्ट

अमित द्विवेदी ने पुलिस अधीक्षक से उपलब्ध दस्तावेजों और जांच रिपोर्ट के आधार पर तत्काल एफआईआर दर्ज करने की मांग की है। उनका कहना है कि यदि कार्रवाई नहीं हुई तो वे मध्यप्रदेश हाईकोर्ट की शरण लेंगे।

कार्रवाई की जाएगी

भाजपा नेता उज्जवल पचौरी के खिलाफ टोल प्लाजा पार्टनरशिप एग्रीमेंट में फर्जीवाड़ा करने की शिकायत दी गई है। जिसकी तत्परी की जा रही है। जांच में जो भी तथ्य सामने आएंगे उसके अनुरूप आगे की कार्रवाई की जाएगी।

सूरकांत शर्मा, एसपी मुख्यालय

स्या सेंटर में बुजुर्ग की मौत

जबलपुर। शहर के तैयाबली क्षेत्र स्थित विद्या स्या में मंगलवार को एक बुजुर्ग की अचानक तबीयत बिगड़ने से मौत हो गई। मृतक की पहचान 64 वर्षीय आर.बी. सिंह के रूप में हुई है। प्रारंभिक जानकारी के अनुसार, स्या में मौजूद रहने के दौरान उनकी तबीयत अचानक खराब हो गई। आशंका जताई जा रही है कि उनकी मौत हार्ट अटैक आने से हुई। घटना के बाद परिजन मौके पर पहुंचे और शव को अपने साथ घर ले गए।

आमजन के स्वास्थ्य से खिलवाड़ बर्दाश्त नहीं: निगम मजिस्ट्रेट

शहर के प्रमुख होटल, डेयरी और खाद्य प्रतिष्ठानों का किया औचक निरीक्षण, लिए सैंपल

जबलपुर। खाद्य पदार्थों की शुद्धता सुनिश्चित करने और आम नागरिकों के स्वास्थ्य की सुरक्षा के उद्देश्य से निगम मजिस्ट्रेट अरुण कुमार गोयल द्वारा सिविल लाइन क्षेत्र में स्थित प्रमुख होटलों, डेयरी एवं खाद्य प्रतिष्ठानों का औचक निरीक्षण किया गया। निरीक्षण के दौरान रामजी डेयरी, शंकर डेयरी, हनुमान डेयरी, लकी चिकन सेंटर, बांबी मटन शॉप, मनमोहन होटल एवं गोपाल होटल सहित अन्य प्रतिष्ठानों की जांच की गई। इस दौरान कुछ स्थानों पर साफ-सफाई की कमी पाए जाने पर संचालकों को प्रतिष्ठान के अंदर और बाहर बेहतर स्वच्छता व्यवस्था बनाए रखने के निर्देश दिए गए।

अरुण कुमार गोयल ने बताया कि प्रशासन का उद्देश्य व्यापारियों को परेशान करना नहीं, बल्कि यह सुनिश्चित करना है कि शहरवासियों को शुद्ध और स्वास्थ्यवर्धक खाद्य पाए जाने पर खाद्य पदार्थों के सैंपल लिए गए हैं, जिन्हें जांच के लिए भेजा जाएगा। निगम मजिस्ट्रेट

दिया गया है। अत्यधिक गंदगी पाए जाने वाले प्रतिष्ठानों को सख्त चेतावनी दी गई है। उन्होंने बताया कि जल्द ही इन सभी प्रतिष्ठानों का पुनः निरीक्षण किया जाएगा। सामग्री उपलब्ध हो। उन्होंने कहा कि जहां कमियां मिली हैं, वहां संचालकों को सुधार का अवसर

आंसू बहा रहा एसडीएम भवन, तीन साल से उद्घाटन का इंतजार

22 लाख की सरकारी इमारत अनुपयोगी, पनागर की जनता आज भी 17 किमी दूर जाने को मजबूर

पनागर। आम जनता को त्वरित प्रशासनिक सुविधाएं उपलब्ध कराने के उद्देश्य से लगभग 22 लाख रुपये की लागत से बनाया गया एसडीएम भवन तीन साल बाद भी उपयोग में नहीं आ सका है। लोकार्पण के इंतजार में खड़ा यह भवन अब प्रशासनिक उदासीनता का प्रतीक बनता जा रहा है। भवन का निर्माण इस उद्देश्य से किया गया था कि पनागर क्षेत्र के लोगों को राजस्व संबंधी कार्य, नामांतरण, बंटवारा, प्रमाण पत्र और अन्य मामलों के लिए जबलपुर स्थित एसडीएम कार्यालय के चक्कर न लगाने पड़ें। योजना के अनुसार सप्ताह में दो दिन एसडीएम के पनागर में बैठने की व्यवस्था होनी थी, लेकिन यह व्यवस्था अब तक शुरू नहीं हो सकी। उपयोग के अभाव में भवन की स्थिति भी खराब होने लगी है। बरसात में छत से पानी टपकने, दीवारों का प्लास्टर उखड़ने और पेंट खराब होने की शिकायतें सामने आ रही हैं। स्थानीय लोगों का कहना है कि करोड़ों नहीं तो लाखों रुपये की लागत से बनी सरकारी संपत्ति देखरेख के अभाव में खराब हो रही है।



गरीब और ग्रामीण सबसे अधिक परेशान
एसडीएम कार्यालय के लिए आज भी पनागर क्षेत्र के नागरिकों को करीब 17 किलोमीटर दूर जबलपुर जाना पड़ता है। इसका सबसे अधिक असर गरीब परिवारों, बुजुर्गों, महिलाओं और ग्रामीणों पर पड़ रहा है। कई बार एक ही प्रकरण में बार-बार कार्यालय पहुंचने से समय और धन दोनों की बर्बादी होती है।

फाइलों का संग्रह स्थल बना भवन
प्रशासनिक कार्यों के लिए बनाए गए इस भवन का उपयोग वर्तमान में सीमित रूप से फाइलों के रखरखाव के लिए किया जा रहा है। जहां जनसुनवाई और राजस्व प्रकरणों का निराकरण होना था, वहां नियमित प्रशासनिक गतिविधियां शुरू नहीं हो पाई हैं।

अधिवक्ता संघ ने उठाई मांग

अधिवक्ता संघ पनागर के राकेश पांडेय ने कहा कि भवन निर्माण का उद्देश्य आमजन और अधिवक्ताओं को सुविधा

देना था। यदि एसडीएम सप्ताह में दो दिन भी पनागर में बैठते हैं तो हजारों लंबित प्रकरणों का स्थानीय स्तर पर निराकरण हो सकेगा और जनता को राहत मिलेगी। क्षेत्रवासियों ने प्रशासन और जनप्रतिनिधियों से मांग की है कि शीघ्र भवन का लोकार्पण कर नियमित रूप से एसडीएम कार्यालय का संचालन शुरू कराया जाए, ताकि जनता को इसका वास्तविक लाभ मिल सके।

मुख्य बिंदु

- 22 लाख रुपये की लागत से बना एसडीएम भवन तीन साल से अनुपयोगी।
- लोकार्पण नहीं होने से सरकारी संपत्ति हो रही खराब।
- बरसात में छत टपकने और प्लास्टर उखड़ने की शिकायत।
- पनागर क्षेत्र के लोगों को अब भी जबलपुर जाना पड़ रहा।
- अधिवक्ता संघ ने सप्ताह में दो दिन एसडीएम की बैठक शुरू करने की मांग की।

नगर निगम की जनसुनवाई में 104 आवेदनों का त्वरित निराकरण, नागरिकों को मिली राहत

जबलपुर। नगर निगम मुख्यालय एवं सभी संभागीय कार्यालयों में आयोजित साप्ताहिक जनसुनवाई में नागरिकों की समस्याओं का त्वरित निराकरण किया गया। निगमायुक्त राम प्रकाश अहिरवार ने जनसुनवाई में पहुंचे नागरिकों की शिकायतें सुनीं और संबंधित अधिकारियों को मौके पर बुलाकर तत्काल कार्रवाई के निर्देश दिए। मुख्यालय में आयोजित जनसुनवाई में विभिन्न विभागों से संबंधित 60 आवेदन प्राप्त हुए। इनमें अतिक्रमण विभाग के 7, भवन शाखा के 12, स्वास्थ्य विभाग के 6, जल विभाग के 2, संपदा शाखा के 11, कॉलोनी सेल के 4, बाजार, राजस्व, लोककर्म, स्थापना, पेंशन, शासकीय योजना, उद्यान सहित अन्य विभागों से जुड़े आवेदन शामिल रहे। निगमायुक्त के निर्देश पर कई मामलों का मौके पर ही निराकरण किया गया। इसके साथ ही



नगर निगम के संभागीय कार्यालयों में भी जनसुनवाई आयोजित की गई, जहां नागरिकों ने 44 आवेदन प्रस्तुत किए। संभागीय अधिकारियों द्वारा सभी आवेदनों का त्वरित निराकरण किया गया।

जनसुनवाई के दौरान अपर आयुक्त सौरभ मिश्रा, विद्यानंद

बाजपेई, उपायुक्त श्रीमती अंकिता जैन, जनसुनवाई प्रभारी एवं सहायक आयुक्त वेद प्रकाश चौधरी, गुलाब इमवाती, सुनील दुबे, विष्णु, देवेन्द्र पटेल, असद, सतीश मिश्रा एवं आशा चौधरी सहित विभिन्न विभागों के अधिकारी उपस्थित रहे।



सीएम हेलपलाइन शिकायतों का संतुष्टि के साथ निराकरण करें: निगमायुक्त

जबलपुर। नगर निगम आयुक्त राम प्रकाश अहिरवार ने सीवेज, जल, उद्यान, लोककर्म, स्वास्थ्य और प्रकाश विभाग के कार्यों की समीक्षा करते हुए अधिकारियों को नागरिक सुविधाओं को प्राथमिकता देने के निर्देश दिए। बैठक में उन्होंने सीएम हेलपलाइन के प्रकरणों की भी समीक्षा की और शिकायतों का औपचारिक नहीं, बल्कि आवेदकों की संतुष्टि के साथ निराकरण सुनिश्चित करने को कहा। निगमायुक्त ने मानसून को देखते हुए शहर की ड्रेनेज और सीवेज व्यवस्था को बेहतर बनाने के निर्देश कार्यपालन यंत्री शैलेन्द्र कोरव को दिए, ताकि जलभराव की स्थिति से बचा जा सके। उन्होंने लोककर्म विभाग को सड़कों के गड्ढों की मरम्मत और आवश्यक कार्य समय पर पूरा करने के निर्देश दिए, जिससे बारिश के दौरान नागरिकों को परेशानी न हो। बैठक में जल आपूर्ति व्यवस्था और उद्यानों के रखरखाव की भी समीक्षा की गई। निगमायुक्त ने संबंधित अधिकारियों को व्यवस्थाएं दुरुस्त रखने के निर्देश दिए। बरसात के मौसम में डेंगू, मलेरिया जैसी संक्रामक बीमारियों की रोकथाम के लिए नगर निगम द्वारा विशेष अभियान चलाया जाएगा। निगमायुक्त ने भवनों, अपार्टमेंटों और अन्य प्रतिष्ठानों में लगी पानी की टंकियों की जांच कराने के निर्देश दिए हैं। टंकियों में गंदगी मिलने या मच्छरों का लार्वा पाए जाने पर संबंधित जिम्मेदारों के विरुद्ध जुर्माने की कार्रवाई की जाएगी। निगमायुक्त ने अधिकारियों को निर्देश दिए कि शहर की स्वच्छता, स्वास्थ्य और नागरिक सुविधाओं से जुड़े कार्यों में किसी भी प्रकार की लापरवाही न बरती जाए।

सुरेश वाटिका में वृक्षारोपण अभियान का शुभारंभ सितंबर तक 2,500 पौधे निःशुल्क वितरित करने का रखा लक्ष्य

पनागर। मध्यप्रदेश जन अभियान परिषद द्वारा संचालित स्वैच्छिकता पर्व के अंतर्गत जबलपुर की नवांकुर संस्था काशी ग्राम विकास समिति, महगवां द्वारा समिति की नवांकुर नर्सरी सुरेश वाटिका में वृक्षारोपण अभियान का शुभारंभ किया गया। 04 जुलाई से 12 अगस्त तक आयोजित स्वैच्छिकता पर्व का उद्देश्य स्वच्छता, पर्यावरण संरक्षण, नशामुक्ति, सामाजिक समरसता एवं जनभागीदारी जैसे सामाजिक सरोकारों को जन-जन तक पहुंचाना है। समिति ने इस अभियान को पर्यावरण संरक्षण और सामाजिक जागरूकता की दिशा में महत्वपूर्ण पहल बताया। समिति अध्यक्ष सुनील यादव ने बताया कि अभियान के तहत सितंबर माह तक आमजन को 2,500 पौधे निःशुल्क वितरित करने का लक्ष्य रखा गया है।

चोरी-लूट की बढ़ती वारदातों से सहमे पान मसाला व्यापारी सुरक्षा की मांग को लेकर कलेक्टर को सौंपा ज्ञापन

जबलपुर। शहर में पान मसाला व्यापारियों के साथ लगातार हो रही चोरी, लूट और नकदी छिन्नाती की घटनाओं को लेकर जबलपुर पान मसाला व्यापारी संघ ने मंगलवार को कलेक्टर कार्यालय पहुंचकर जनसुनवाई में ज्ञापन सौंपा। व्यापारियों ने बिगड़ती कानून व्यवस्था पर चिंता जताते हुए सुरक्षा के पुख्ता इंतजार और अपराधियों के खिलाफ सख्त कार्रवाई की मांग की। ज्ञापन में संघ ने बताया कि पिछले कई वर्षों से पान मसाला व्यापारी लगातार चोरी और लूट की घटनाओं का सामना कर रहे हैं। इन घटनाओं के कारण व्यापारियों में भय का वातावरण बना हुआ है और उनके कारोबार पर भी इसका असर पड़ रहा है। व्यापारी इसलाउद्दीन अंसारी ने बताया कि बीते पांच वर्षों से व्यापारी अपराधियों के निशाने पर हैं। उन्होंने कहा कि लगभग हर माह तीन से चार व्यापारी चोरी या लूट की घटनाओं से प्रभावित हो रहे हैं।



शिकायत दर्ज होने के बावजूद अपेक्षित कार्रवाई नहीं होने से अपराधियों के हौसले बढ़ रहे हैं। संघ पदाधिकारियों ने कहा कि व्यापारी शासन को राजस्व देने के साथ ईमानदारी से अपना व्यवसाय कर रहे हैं, लेकिन उनकी सुरक्षा के लिए पर्याप्त व्यवस्था नहीं है। उन्होंने प्रशासन से मांग की कि बाजार क्षेत्रों में पुलिस गश्त बढ़ाई जाए, संवेदनशील स्थानों पर सीसीटीवी

निगरानी सुनिश्चित की जाए और अपराधियों पर त्वरित कार्रवाई की जाए। व्यापारी संघ ने कलेक्टर के माध्यम से मुख्यमंत्री के नाम ज्ञापन प्रेषित कर व्यापारियों की सुरक्षा के लिए विशेष कार्ययोजना बनाने की मांग की है। संघ ने आशा जताई कि प्रशासन उनकी समस्याओं पर गंभीरता से विचार कर व्यापारियों को सुरक्षित वातावरण उपलब्ध कराएगा।



जबलपुर। पर्यावरण संरक्षण और जल संवर्धन के प्रति जागरूकता बढ़ाने के उद्देश्य से मंगलवार सुबह 8 बजे ज्ञानोदय चिल्ड्रन एकेडमी एवं वॉक एंड क्लीन एकेडमी एवं वॉक एंड क्लीन परिवार के संयुक्त तत्वावधान में साइकिल रैली का आयोजन किया गया।

रैली जीसीए स्कूल, पड़ा की मढ़िया से होकर गढ़ा बाजार,

देवताल होते हुए शैलपर्ण उद्यान तक पहुंची। इसमें ज्ञानोदय चिल्ड्रन एकेडमी के छात्र-छात्राएं ने उत्साहपूर्वक भाग लिया। रैली के दौरान बच्चों द्वारा तैयार की गई विभिन्न फलदार एवं छायादार पौधों के बीजों से निर्मित सीड बॉल का उपयोग किया गया। बच्चों ने अपने द्वारा बनाए गए गुलेल के माध्यम से शैलपर्ण उद्यान की

पहाड़ी पर सीड बॉल डाली, जिससे नए पौधों के विकास को बढ़ावा मिल सके। इस आयोजन का उद्देश्य लोगों को पर्यावरण संरक्षण, जल संवर्धन और हरियाली बढ़ाने के लिए प्रेरित करना रहा। साथ ही सीड बॉल सड़क पर फैल रहा है। जानकारी के अनुसार, नगर परिषद द्वारा इस क्षेत्र में करीब 7 लाख रुपये की लागत से संप वेल निर्माण की योजना बनाई

सुरेश वाटिका में आरंभ हुआ वृक्षारोपण

सिहोरा। मध्यप्रदेश जन अभियान परिषद के द्वारा चलाए जा रहे अभियान स्वेच्छिकता पर्व के अंतर्गत नवांकुर संस्था काशी ग्राम विकास समिति महगवां के द्वारा समिति की नवांकुर नर्सरी सुरेश वाटिका में पौधारोपण किश्क 04 जुलाई से 12 अगस्त तक आयोजित स्वेच्छिकता पर्व के माध्यम से स्वच्छता, पर्यावरण संरक्षण, नशामुक्ति, सामाजिक समरसता एवं जनभागीदारी के संकल्प को और अधिक सशक्त बनाने का यह अभियान परिषद द्वारा हम सभी के लिए प्रेरणादाई है। समिति के द्वारा सितंबर तक जन समूह को निःशुल्क ढाई हजार पौधे वितरित कर वृक्षारोपण का लक्ष्य है। समिति के अध्यक्ष सजिल यादव ने क्षेत्रीय जनों से इस पर्यावरण बचाने की मुहिम में लोगों से जुड़ने की अपील की। इस दौरान अनिल कोल, विष्णु कोल, सोनू चंदन, गुलाब यादव, जगेश्वर, दिनेश कोल, राजकुमार, संतोष कोल आदि उपस्थित रहे।

श्रीमती रामप्यारी साहू- सिहोरा-काल भैरव चौक वार्ड क्रमांक 6 निवासी श्रीमती रामप्यारी साहू का 90 वर्ष की उम्र में निधन हो गया। अंतिम संस्कार आज बुधवार को को सुबह 10 बजे गंजताल स्थित मुक्तिधाम में किया जायेगा। वे मौसा बंदी परिवार के अशोक साहू, विनोद साहू, रामकुमार साहू, प्रदीप साहू, प्रकाश साहू की माता थीं।

श्रीमती शांति बाई दाहिया-छापर विजयनगर रामपुर निवासी श्री राम प्रसाद दाहिया की धर्मपत्नी श्रीमती शांति बाई दाहिया (64) का निधन हो गया। अंतिम संस्कार गौरीघाट मुक्तिधाम में संपन्न हुआ। **श्रीमती संगीता सोनकर-**भरतीपुर निवासी श्री अजय सोनकर की धर्मपत्नी श्रीमती संगीता सोनकर का निधन हो गया। अंतिम संस्कार करियापाथर शमशान भूमि में किया गया। **श्रीमती इंदिरा सावलानी-** नेपियर

टाउन डॉ. बटालिया के पास निवासी श्री ईश्वर दास सावलानी की धर्मपत्नी श्रीमती इंदिरा सावलानी का निधन हो गया। अंतिम संस्कार करियापाथर शमशान भूमि में किया गया। **श्री राजकुमार विश्वकर्मा-** मरई व्हीकल निवासी श्री नारायण प्रसाद विश्वकर्मा के पुत्र श्री राजकुमार विश्वकर्मा (36) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती गोमती बाई- संजय नगर सदर बागड़ी मोहल्ला निवासी श्री नारायण प्रसाद की धर्मपत्नी श्रीमती गोमती बाई (64) का निधन हो गया। अंतिम संस्कार गौरीघाट मुक्तिधाम में संपन्न हुआ। **श्रीमती लीला हथाले-** सिद्धार्थ नगर घोड़ा अस्पताल के पास

ब्यौहारबाग निवासी श्री मोहन लाल हथाले की धर्मपत्नी श्रीमती लीला हथाले (85) का निधन हो गया। अंतिम संस्कार करियापाथर शमशान भूमि में किया गया। **श्री राजकुमार विश्वकर्मा-** मरई व्हीकल निवासी श्री नारायण प्रसाद विश्वकर्मा के पुत्र श्री राजकुमार विश्वकर्मा (36) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती राजकुमारी बाई बर्मन- त्रिमूर्ति नगर निवासी श्री बिहारी लाल बर्मन की धर्मपत्नी श्रीमती राजकुमारी बाई बर्मन का निधन हो गया। अंतिम संस्कार रानीताल शमशान भूमि में किया गया। **श्रीमती फूलवती जाट-** बिहारी महाराज का बाड़ा बेलबाग निवासी श्री रामदयाल जाट की धर्मपत्नी

श्रीमती फूलवती जाट (69) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सोहन लाल विनोदिया- भागवत कम्पाउंड साउथ सिविल लाइन निवासी श्री सोहन लाल विनोदिया (66) का निधन हो गया। अंतिम संस्कार गौरीघाट मुक्तिधाम में किया गया।

श्रीमती चंद्रवती बर्मन- बगीचा नं. 71 सदर निवासी श्री गुलाटी बर्मन की धर्मपत्नी श्रीमती चंद्रवती बर्मन (59) का निधन हो गया। अंतिम संस्कार गौरीघाट मुक्तिधाम में संपन्न हुआ। **श्री अवधेश शर्मा-** एन 24, कचनार सिटी विजयनगर निवासी श्री अवधेश शर्मा (66) का निधन हो गया। अंतिम संस्कार गौरीघाट मुक्तिधाम में किया गया।

हरिभूमि
विजी/श्रेष्ठ/उरावन, पगड़ी रम, पुण्यतिथि
संबंधी संदेश प्रकाशित कराने के लिए
अपराध विभाग
400/-
परी कथानक के लिए
विजय सड़क:- 1000 रो.मी. स्टील & सॉफ्ट 300/-
विजय सड़क:- 1000 रो.मी. स्टील 400/-
विजय सड़क:- 1000 रो.मी. स्टील 1100/-
सम्पर्क करें विज्ञापन विभाग:- 9303308294, 9407362160





काउबॉय हैट लुक में नजर आए सलमान...

मुंबई। जल्द ही सलमान खान की अपकमिंग फिल्म मातृभूमि रिलीज होगी। इसी बीच उन्हें मुंबई के बांद्रा में एक डबिंग स्टूडियो के बाहर देखा गया। पैपराजी भाईजान की तस्वीरें और वीडियो लेने के लिए मौके पर नजर आए। एक वायरल वीडियो में सलमान खान काउबॉय हैट लुक में दिखाई दिए, जो उन पर

खुब जंच रहा था। वायरल वीडियो में सलमान ने यूनीक काउबॉय हैट पहनी थी साथ ही उनके गले में एक पेंडेंट भी था, उस पर तीन नग लगे थे। यह पेंडेंट उनके लुक को और भी खास बना रहा था। सलमान खान 'मातृभूमि' नाम की एक देशभक्ति से भरी फिल्म कर रहे हैं।

लाइफ Style

रणवीर सिंह की फिल्म 'धुरंधर' ने जमकर तबाही मचाई थी। इसके सभी कलाकारों को दर्शकों ने काफी पसंद किया था। वहीं, इस लॉकबस्टर फिल्म के गानों को भी काफी पसंद किया गया है।

जैस्मिन

लाइव कॉन्सर्ट में किया सगाई का ऐलान

एजेसी ►► नई दिल्ली

इन गानों को सिंगर जैस्मीन सैंडलस ने भी अपनी आवाज दी है, जो फिलहाल अपनी पर्सनल लाइफ को लेकर सुर्खियों में हैं। हाल ही में दिल्ली में उन्होंने अपने मंगेतर शेखर चौधरी से फैंस को रुबरु कराया है? 'धुरंधर' के साथ-साथ जैस्मीन सैंडलस को लोकप्रियता में भी गजब का इजाफा हो गया था। वो आज के वक्त की मशहूर और चर्चित सिंगर्स में से एक बन चुकी हैं। सिंगर ने हाल ही में दिल्ली में एक लाइव कॉन्सर्ट किया। इस दौरान उन्होंने फैंस को हैरान क दिया। स्टेज पर उन्होंने शेखर चौधरी को अपने फैंस से मिलवाया। स्टेज पर दोनों की केमिस्ट्री देखने लायक रही। बीच कॉन्सर्ट में शेखर ने स्टेज पर एंट्री ली। जैस्मीन ने दौड़कर शेखर को गले लगा लिया और ऐलान किया कि शेखर के साथ उनकी सगाई हो चुकी है। जैस्मीन ने कहा, 'तू आ ही गया चौधरी साहब स्टेज ते, दिस इज माई मैन, एवरीबडी।' वहीं इसके अलावा उन्होंने कहा, 'ये वही इंसान हैं जिन्होंने मुझे रिंग पहनाई है, ये मेरे हैं।' शेखर चौधरी को लाइमलाइट से दूर रहना पसंद हैं। तभी तो सगाई के बाद लोगों को पता लग पाया है कि जैस्मीन और शेखर रिलेशनशिप में हैं। बता दें कि जहां जैस्मीन म्यूजिक और एंटरटेनमेंट इंडस्ट्री से ताल्लुक रखती हैं तो वहीं शेखर का इस फील्ड से कोई रिश्ता नहीं है।



हॉलीवुड मसाला

150 से ज्यादा फिल्मों में किया काम

लॉस एंजिल्स। जुरासिक पार्क फैंटाइजी में डॉ. एलन ग्रॉट का किरदार निभाने वाले न्यूजीलैंड के एक्टर रैम नील का सोमवार को निधन हो गया। वो 78 साल के थे। पांच दशकों से ज्यादा लंबे कैरियर में नील ने 150 से ज्यादा फिल्मों और शो में काम किया। उनकी फिल्मों की लिस्ट में डेड काम, द हंट फॉर रेड अक्टूबर, द जंगल बुक, इन द माउथ ऑफ मैडनेस, इवेंट होराइजन, बाइसेंटिनियल मैन, द डिश, पॉटर रैबिट और ताइका वाइटीटी की हंट फॉर द वाइल्डरपीपल शामिल हैं।



माइकल ने 100 करोड़ से ज्यादा की कमाई...

लॉस एंजिल्स। फिल्म 'माइकल' 24 अप्रैल को रिलीज हुई थी। फिल्म ने बॉक्स ऑफिस पर शानदार परफॉर्म किया और इसे दर्शकों से खूब प्यार मिला। अब फिल्म ने एक नया माइलस्टोन हासिल किया है। 'माइकल' ने दुनियाभर में 1 बिलियन डॉलर (करीब 100 करोड़) की कमाई का आंकड़ा पार कर लिया है। इसके साथ ही यह दुनिया की पहली बायोपिक फिल्म बन गई है, जिसने यह मुकाम हासिल किया है। रिपोर्ट के मुताबिक, फिल्म ने विदेशों में 629.8 मिलियन डॉलर (5,996.28 करोड़) और घरेलू बॉक्स ऑफिस (अमेरिका) में 371.8 मिलियन डॉलर की कमाई की है। इस तरह फिल्म की कुल कमाई 1,001 बिलियन डॉलर तक पहुंच गई है। यह फिल्म अप्रैल में रिलीज हुई थी और तभी से लगातार रिकॉर्ड तोड़ रही है।



हेमा की बायोपिक के लिए दीपिका पहली पसंद

नई दिल्ली। ड्रीम गर्ल हेमा मालिनी की ज़िंदगी अगर कभी बड़े पर्दे पर उतरी, तो उनका किरदार कौन निभाएगा? ये सवाल सालों से फैंस के मन में घूम रहा था। अब खुद हेमा मालिनी ने इस सस्पेंस से पर्दा उठा दिया है। 60 साल के फिल्मी सफर का जश्न मना रही हेमा मालिनी ने साफ कर दिया कि अगर उनकी बायोपिक बनती है, तो वो उसमें दीपिका पादुकोण को देखना चाहेंगी। हेमा ने कहा कि अगर दीपिका चाहें तो वो उनका रोल कर सकती हैं। उन्होंने दीपिका की तारीफ करते हुए कहा कि वो खूबसूरत हैं, टैलेंटेड हैं और इस किरदार के साथ पूरा इंसाफ कर सकती हैं। हेमा और दीपिका का रिश्ता नया नहीं है। साल 2017 में जब हेमा मालिनी की बायोग्राफी लॉन्च हुई थी, तब भी उन्होंने दीपिका को ही इसके लिए चुना था।



सात साल बाद गोविंदा का कमबैक...

नई दिल्ली। हीरो नंबर 1 गोविंदा अब एक बार फिर बड़े पर्दे पर कमबैक करने के लिए तैयार हैं। वो फिल्म रूपा में नजर आने वाले हैं। गोविंदा ने रूपा की अनार्डसमेंट कर दी है। इस फिल्म में वो नई एक्ट्रेस रानी स्वर्णकार संग दिखेंगे। फिल्म को गोविंदा प्रोड्यूस भी कर रहे हैं। गोविंदा ने प्रेस कॉन्फ्रेंस में अपनी पर्सनल और प्रोफेशनल लाइफ के बारे में बात की। फिल्म के बारे में उन्होंने कहा, 'अब मैं तैयार हूं। अब आगे आप पूरी कास्ट को देख पाएंगे. मुझे ऐसा लगता है कि ये अलग तरह की फिल्म होगी खासकर यंगस्टर्स के लिए। बहुत ही उम्मीदों के साथ यंगस्टर्स शुरूआत करते हैं, लेकिन वो कभी-कभार भटक जाते हैं। माया का जो हिस्सा हम दिखा सकते हैं वो मैं अब इस फिल्म में दिखाने जा रहा हूं। यंगस्टर्स भीड़ में खोए हुए व्यक्ति की तरह न लगे।'

टीवी मसाला

कहानी ऐसी हो, जो सोचने पर मजबूर करे : जॉन अब्राहम

मुंबई। फिजल काफी वक्त से जॉन अब्राहम रोहित शेट्टी के निर्देशन में बनने वाली मुंबई के पूर्व कमिश्नर राकेश मारिया की बायोगिक को लेकर चर्चाओं में हैं। हाल ही में जॉन अब्राहम ने राकेश मारिया का किरदार निभाने और असल ज़िंदगी के लोगों को पर्दे पर उतारने की जिम्मेदारी के बारे में बात की। साथ ही उनका मानना है कि सिनेमा का काम सिर्फ मनोरंजन करना नहीं है। इसे फिल्म खत्म होने के बाद भी दर्शकों के जेहन में बने रहना चाहिए। एक बातचीत के दौरान जॉन ने कहा कि दमदार कहानी कहने का तरीका ऐसा होना चाहिए, जो मनोरंजन करे, सोचने पर मजबूर करे और फिल्म खत्म होने के बाद भी दर्शकों के मन में बसी रहे। उन्होंने कहा कि मुझे लगता है कि हर कहानी आपको कुछ न कुछ देकर जानी चाहिए। मनोरंजन जरूरी है, सिनेमा को हमेशा आपको जोड़े रखना चाहिए। लेकिन अगर कोई फिल्म थिएटर से निकलने या उसे देखने के बाद भी आपके साथ बनी रहती है, तो यह और भी अच्छी बात है। मैं प्रोजेक्ट्स इसलिए नहीं चुन रहा हूँ कि वे कोई खास बात कहना चाहते हैं। मैं उन्हें इसलिए चुनता हूँ क्योंकि मुझे लगता है कि वे इंसानदार हैं, अच्छी तरह से कही गई हैं और भावनात्मक रूप से जोड़ने वाली हैं। अगर उनसे बातचीत शुरू होती है, तो यह एक बोनस है।



राकेश मारिया का निभाएंगे किरदार
इतने साल में एक प्रोड्यूसर के तौर पर मुझे एहसास हुआ है कि मैं ऐसी कहानी को सामने लाने में मदद कर सकता हूँ जिसे देखा जाना चाहिए। आखिर मैं, कहानी ही सबसे अहम होती है। अगर वह मुझे प्रभावित करती है, तो मैं उसे सपोर्ट करूँगा। मुंबई के पूर्व कमिश्नर राकेश मारिया की बायोगिक को लेकर भी जॉन अब्राहम ने बात की। उन्होंने कहा कि राकेश मारिया का करियर हमारे देश के इतिहास की कुछ अहम घटनाओं से जुड़ा रहा है, इसलिए उन्हें पर्दे पर उतारने में एक बड़ी जिम्मेदारी का एहसास होता है। जब आप किसी असली इंसान का किरदार निभाते हैं, तो मकसद उनकी नकल करना नहीं होना, बल्कि उनकी पब्लिक इमेज के पीछे छिपे असली इंसान को समझना होता है।

जापान में धुरंधर का बुरा हाल, बॉक्स ऑफिस पर साबित हुई डिजास्टर...

नई दिल्ली। रणवीर सिंह स्टारर और आदित्य धर निर्देशित धुरंधर ने देश और दुनियाभर में ब्लॉकबस्टर परफॉर्म किया था। वहीं, ये फिल्म 10 जुलाई को जापान में रिलीज की गई थी, लेकिन यहां ये फिल्म दर्शकों को सिनेमाघरों तक खींचने में नाकामयाब साबित हुई है। जापान में फिल्म की ओपनिंग काफी ठंडी रही है। बता दें कि जापान में 'धुरंधर' को एक बड़ा इटका लगा है। आदित्य धर के डायरेक्शन में बनी इस बड़े बजट की एक्शन ड्रामा फिल्म को 10 जुलाई को देश भर में लगभग 80 स्क्रीन्स पर रिलीज किया गया था। ट्रेड रिपोर्ट्स के मुताबिक, पहले दिन 900 से भी कम दर्शकों ने यह फिल्म देखी। गौरतलब है कि इसे जापानी मार्केट में जोर-शोर से प्रमोट किया गया था बावजूद इसके ये जापानी बॉक्स ऑफिस पर पहले ही दिन फुर्स साबित हुई है। इसी के साथ ये



जापान में किसी भारतीय फिल्म की सबसे कमजोर ओपनिंग में से एक बन गई है। हैरानी की बात ये है कि ये फिल्म जापान में अपने पहले दिन टॉप 25 फिल्मों में भी जगजग नहीं बना पाई।

जापानी दर्शकों को पसंद आई फिल्म
रिलीज के स्कैल को देखते हुए, ओपनिंग के आंकड़े ट्रेड के लिए एक बड़ा सरप्राइज रहे हैं। रिलीज से पहले फिल्म से अच्छी उम्मीदें थीं। हालांकि, जापानी दर्शकों को यह फिल्म पसंद नहीं आई, जिसके कारण ज्यादातर जगहों पर बहुत कम लोग फिल्म देखने पहुंचे। गौरतलब है कि जापान में आरआरआर और साहो जैसी कई भारतीय फिल्में सफल रही हैं और उन्होंने ओपनिंग दे पर बहुत ज्यादा दर्शक जुटाए थे। इसके उलट, 'धुरंधर' की शुरूआत पुष्पा 2 जैसी ही धीमी रही। दरअसल, पुष्पा 2 को भी रिलीज से पहले जबरदस्त चर्चा के बावजूद पहले दिन 900 से कम दर्शक मिले थे। यह ट्रेड बताता है कि जापानी मार्केट में ग्लोबल पॉपुलैरिटी को बॉक्स ऑफिस पर सक्सेस में बदलना एक चुनौती है।

तीसरी बेगम से रक्तांचल 3 तक, मनोरंजन की होगी बारिश

इस वीक ओटीटी पर दस्तक देंगी ये फिल्में और सीरीज

मर्डर 101
नाम से ही साफ है कि यह एक मर्डर मिस्ट्री है। अमेरिका के दशकों पुराने अनसुलझे मर्डर केस पर आधारित यह इन्वेस्टिगेशन सीरीज सिर्फ अपने तीन एपिसोड के साथ फिलहाल रिलीज हो रही है। इसमें एलेक्स कैपबेल लीड रोल में हैं। 13 जुलाई से यह सीरीज प्राइम वीडियो पर रिलीज हो गई है।
राइड और डाई

यह एक एक्शन-कॉमेडी सीरीज है। दो दोस्तों की ज़िंदगी पर बनी यह सीरीज इस वीक रिलीज होगी। इसे 15 जुलाई से अमेजन प्राइम वीडियो पर देखा जा सकेगा। इसमें हन्ना वाइंगहैम और ऑक्टोविया स्पेंसर लीड रोल में हैं।

नई दिल्ली। यह वीक सिनेमा प्रेमियों के लिए काफी खास है। हॉलीवुड फिल्म 'द ओडिसी' इसी वीक सिनेमाघरों में सजेगी। इसके अलावा रहूँ मैं तेरे रूबरू और महाप्रभु जगन्नाथ भी रिलीज होने वाली हैं। थिएटर्स से अलग ओटीटी पर भी कई दिलचस्प फिल्में और सीरीज रिलीज होंगी।

तीसरी बेगम

यह फिल्म भी इस वीक की ओटीटी लिस्ट में शामिल है। यह वेब्स ओटीटी प्लेटफॉर्म पर दस्तक देगी। इसके लिए दर्शकों को कोई शुल्क अदा नहीं करना होगा वेब्स पर यह मुफ्त में स्ट्रीम होगी। निर्माता, लेखक एवं निर्देशक के सी बोर्काडिया की यह फिल्म 18 जुलाई से स्ट्रीम होगी।



रक्तांचल सीजन 3

इस वीक 'रक्तांचल सीजन 3' भी आ रही है। यह एमेजन एमएक्स प्लेयर पर स्ट्रीम होगी। रितम श्रीवास्तव निर्देशित सीरीज 16 जुलाई से स्ट्रीम होगी। दर्शक बिना किसी सब्सक्रिप्शन के मुफ्त में इस सीरीज को एंजॉय कर सकते हैं। इसकी कहानी सिद्धार्थ मिश्रा ने लिखी है। पूर्वांचल में माफिया की असल कहानी पर बनी इस वेब सीरीज का पहला सीजन साल 2020 में और दूसरा सीजन 2022 में आया था।

डिजायर

इस हफ्ते की ओटीटी लिस्ट में 'डिजायर' भी है। यह 17 जुलाई, 2026 से नेटफ्लिक्स पर स्ट्रीम होगी। इस फिल्म में लुडविका पालेटा और जोस मारिया याज़ांपिक जैसे कलाकार हैं। यह फिल्म एक ऐसे परिवार की कहानी पर आधारित है, जिसमें एक रिविंगिंग कोच के आने से गहरा और खतरनाक भावनात्मक मोड़ आता है।

23,000 लाइव्स

यह जर्मन ड्रामा फिल्म है। 23,000 लाइव्स। 23,000 लाइव्स 17 जुलाई से नेटफ्लिक्स पर स्ट्रीम होगी। यह फिल्म 'जुंगेंड रेटेट' नाम के युवाओं के एक ग्रुप की सच्ची कहानी पर आधारित है, जिन्होंने ब्राउडफंफिंग के जरिए एक पुराना जहाज खरीदा और भूमध्य सागर में 23,000 से ज्यादा लोगों की जान बचाई थी।



नर्मदा तटों पर लगी आस्था की डुबकी

हरियाली अमावस्या पर हुआ पूजन-पाठ, स्नान, ध्यान

जबलपुर। हरियाली अमावस्या पर श्रद्धालुओं ने पूजा अर्चना की और नर्मदा में डुबकी लगाकर दान पुण्य किया। तड़के चार बजे से श्रद्धालुओं का नर्मदा तटों पर पहुंचना प्रारंभ हो गया था। हजारों की संख्या में श्रद्धालुओं ने पुण्य सलिला मां नर्मदा के पावन तटों पर डुबकी लगाई।



हरियाली अमावस्या को लेकर धर्मावलंबियों में खासा उत्साह रहा। पंडित पीएल गौतमाचार्य के अनुसार आषाढ़ कृष्ण पक्ष अमावस्या पड़ने के कारण इसे हरियाली अमावस्या भी कहते हैं। इस दिन भगवान

विष्णु की पूजा और नर्मदा का स्नान करने से विशेष पुण्य की प्राप्ति होती है। पीपल के पेड़ की 108 बार परिक्रमा करने का भी विधान है। महिलाओं ने पूरी आस्था के साथ इस विधान

को पूरा किया। मान्यतानुसार पीपल के वृक्ष में 36 करोड़ देवी-देवताओं का वास होता है। अमावस्या पर पूजन से सभी मन्तों पूरी होती हैं। पंडितों का कहना है कि जिनका चंद्रमा

कमजोर है, वह गाय को दही-चावल खिलाएं तो मानसिक शांति मिलेगी।

क्या है महत्व

हरियाली अमावस्या का पुराणों में विशेष महात्म्य बतलाया गया है। हरियाली अमावस्या भी स्नान दान का पर्व है। पंडित पीएल गौतमाचार्य का कहना है कि हरियाली अमावस्या विशेष पुण्यकारी मानी जाती है। इस दिन स्नान तथा दीन-हीन, असहाय लोगों को दान देने से साधकों को पितृ दोष, कालसर्प दोष और शनि दोष से मुक्ति मिलती है। इस दिन व्रत रहकर स्नान-दान करने से सन्तान को सुख एवं परिवार में शांति व समृद्धि बनी रहती है। खियों को वैधव्य नहीं होता और चिरकाल तक सौभाग्य मिलता रहता है। अमावस्या पितृकार्य का दिन है और चन्द्रलोक ही पितृलोक का निवास स्थान है।



स्वास्थ्य एवं शिक्षा विभाग की कथित अनियमितताओं के विरोध में धरना, जांच समिति गठन का आशवासन

जबलपुर। स्वास्थ्य एवं शिक्षा विभाग में कथित अनियमितताओं और भ्रष्टाचार के विरोध में समाजवादी पार्टी एवं पैरेंट्स एसोसिएशन ऑफ मध्यप्रदेश द्वारा घंटाघर में अतिरिक्तकालीन धरना प्रदर्शन किया गया। प्रदर्शन का नेतृत्व समाजवादी पार्टी के प्रदेश सचिव आशीष मिश्रा एवं पैरेंट्स एसोसिएशन ऑफ मध्यप्रदेश के प्रदेश अध्यक्ष सचिन गुप्ता ने किया।धरना स्थल पर जिला प्रशासन की ओर से मुख्य चिकित्सा एवं स्वास्थ्य अधिकारी (सीएमएचओ) कार्यालय के प्रतिनिधि नवीन कोठारी पहुंचे और प्रदर्शनकारियों से चर्चा की। उन्होंने जापन में उठाई गई मांगों पर गंभीरता से कार्रवाई करने का लिखित आश्वासन दिया।प्रदर्शनकारियों को बताया गया कि डॉ. आदर्श विश्नोई के विरुद्ध निलंबन संबंधी कार्रवाई के लिए जिला कलेक्टर को पत्र भेजा जाएगा। साथ ही शिकायतों की निष्पक्ष एवं पारदर्शी जांच के लिए नई जांच समिति गठित कर पूरे मामले की जांच कर रिपोर्ट प्रस्तुत करने की बात कही गई।प्रतिनिधिमंडल ने कहा कि उनका उद्देश्य किसी व्यक्ति विशेष को निशाना बनाना नहीं, बल्कि स्वास्थ्य एवं शिक्षा विभाग में पारदर्शिता, जवाबदेही और नियमों का पालन सुनिश्चित कराना है। उन्होंने प्रशासन से समयबद्ध कार्रवाई की अपेक्षा जताई और कहा कि आश्वासन के अनुरूप कार्रवाई नहीं होने पर आगे की लोकतांत्रिक रणनीति पर विचार किया जाएगा।इस अवसर पर समाजवादी पार्टी एवं पैरेंट्स एसोसिएशन ने जिला प्रशासन के आश्वासन पर आभार व्यक्त करते हुए शीघ्र कार्रवाई की उम्मीद जताई।

सेंट जेवियर्स हाई स्कूल में 16-17 जुलाई को होगी रयान गोल्डन जुबली इंटर-स्कूल फुटसल चैंपियनशिप

जबलपुर। सेंट जेवियर्स हाई स्कूल, गुनेश्वर में 16 एवं 17 जुलाई को ‘रयान गोल्डन जुबली इंटर-स्कूल फुटसल चैंपियनशिप-2026’ का आयोजन किया जाएगा। रयान ग्रुप ऑफ इंस्टीट्यूशंस के ‘50 वर्षों की उत्कृष्टता’ समारोह के तहत आयोजित इस प्रतियोगिता में शहर के 16 प्रमुख स्कूलों की टीमें भाग लेंगी। चैंपियनशिप नॉकआउट प्रारूप में खेली जाएगी। प्रथम चरण के मुकाबले 16 जुलाई को होंगे, जिनमें जॉनसन हायर सेकेंडरी स्कूल-लॉटिल वर्ल्ड स्कूल, सेंट एलॉयसियस सदर-कैंटोनमेंट स्कूल, सेंट ऑगस्टीन स्कूल-सेंट जेवियर्स गुनेश्वर, सनातन धर्म हायर सेकेंडरी स्कूल-सेंट थॉमस सदर, सेंट एलॉयसियस पोलीपाथर-स्मॉल वंडर स्कूल, रयान इंटरनेशनल स्कूल शांति नगर-सेंट जेवियर्स हाई स्कूल शांति नगर, ज्ञानोदय स्कूल-महर्षि विद्या मंदिर नर्मदा रोड तथा आर.एस. बेला सिंह स्कूल-ग्रीन वैली स्कूल के बीच मुकाबले होंगे। क्वार्टर फ़ाइनल भी 16 जुलाई को खेले जाएंगे, जबकि सेमीफ़ाइनल और फ़ाइनल 17 जुलाई को आयोजित होंगे। आयोजकों के अनुसार प्रतियोगिता के दौरान योग्य रेफरी, मेडिकल सपोर्ट तथा बेहतर खेल सुविधाएं उपलब्ध रहेंगी। आयोजन का उद्देश्य विद्यार्थियों में टीम वर्क, नेतृत्व क्षमता, अनुशासन, स्वस्थ प्रतिस्पर्धा और फेयर प्ले की भावना को बढ़ावा देना है। स्कूल प्रबंधन ने छात्रों, अभिभावकों, शिक्षकों और खेल प्रेमियों से बड़ी संख्या में उपस्थित होकर युवा खिलाड़ियों का उत्साहवर्धन करने की अपील की है।



अमृत भारत स्टेशन योजना के तहत ब्यौहारी स्टेशन पर हुई विद्यालय स्तरीय प्रतियोगिताएं

जबलपुर। अमृत भारत स्टेशन योजना के अंतर्गत जबलपुर मंडल के ब्यौहारी रेलवे स्टेशन पर विद्यालय स्तरीय चित्रकला, निबंध एवं वाद-विवाद प्रतियोगिताओं का आयोजन किया गया। प्रतियोगिताओं में ब्यौहारी के विभिन्न विद्यालयों के छात्र-छात्राओं ने उत्साहपूर्वक भाग लेकर अपनी रचनात्मक एवं बौद्धिक प्रतिभा का प्रदर्शन किया।कार्यक्रम का उद्देश्य विद्यार्थियों को भारतीय रेल, स्टेशन पुनर्विकास, स्वच्छता, विरासत संरक्षण तथा राष्ट्र निर्माण जैसे विषयों से जोड़ना था। प्रतिभागियों ने रेलवे विकास, स्वच्छ एवं सुरक्षित रेल परिसर तथा नागरिकों की भूमिका पर प्रभावशाली विचार प्रस्तुत किए। इस अवसर पर शिक्षकों, रेलवे अधिकारियों एवं अतिथियों ने विद्यार्थियों का उत्साहवर्धन किया तथा उत्कृष्ट प्रदर्शन करने वाले प्रतिभागियों को सम्मानित किया। रेलवे अधिकारियों ने बताया कि ऐसे आयोजन विद्यार्थियों की प्रतिभा को मंच प्रदान करने के साथ-साथ उन्हें अमृत भारत स्टेशन योजना और भारतीय रेल के विकास कार्यों से परिचित कराते हैं तथा समाज में रेलवे के प्रति जागरूकता बढ़ाने में महत्वपूर्ण भूमिका निभाते हैं।

दूसरे प्रवेश द्वार निर्माण पर रोक की मांग खटीक समाज ने आयुक्त को सौंपा ज़ापन

जबलपुर। छोटी ओमती स्थित पुरानी आबकारी के समीप एक विशेष समाज के लिए प्रस्तावित दूसरे प्रवेश द्वार (गेट) के निर्माण कार्य पर तत्काल रोक लगाने की मांग को लेकर मंगलवार को सोनकर खटीक समाज भारतीपुर के प्रतिनिधियों ने आयुक्त को जापन सौंपा। महाकौशल विधि छात्र संघ के अध्यक्ष एड. अंकुश चौधरी ने बताया कि छोटी ओमती आबकारी के पास से अंदर जाने वाले मार्ग पर कुछ दिन पहले ही संबंधित बस्ती के लिए एक भव्य प्रवेश द्वार का निर्माण हो चुका है। इसके बावजूद उसी मार्ग पर लगभग 100 मीटर की दूरी पर



एक और द्वार का निर्माण कराया जा रहा है, जिसे समाज ने अनावश्यक बताते हुए इस पर आपत्ति जताई है।

ज़ापन में कहा गया है कि इस मार्ग का उपयोग विभिन्न समाजों के लोग करते हैं और प्रस्तावित निर्माण से



जल संसाधन विभाग के कर्मचारियों ने वेतन भुगतान में देरी पर जताई नाराजगी

जबलपुर। जल संसाधन विभाग के कर्मचारियों ने जुलाई माह का वेतन समय पर नहीं मिलने पर नाराजगी जताई है। मध्य प्रदेश कांयसे कर्मचारी संघ का आरोप है कि 14 जुलाई तक विभाग के कर्मचारियों को वेतन का भुगतान नहीं हुआ, जबकि अन्य विभागों के कर्मचारियों को वेतन मिल चुका है। संघ के पदाधिकारियों का कहना है कि वेतन में देरी के कारण कर्मचारियों को बिजली बिल, ईएमआई और अन्य आवश्यक भुगतान करने में कठिनाइयों का सामना करना पड़ रहा है। जिला सचिव मुकेश शुक्ला सहित कमलेश मिश्रा, जमना मिश्रा, राधेश्याम, सुरेश, सुदामा और सोनिया ने शीघ्र वेतन भुगतान की मांग की है। कर्मचारियों ने चेतावनी दी है कि यदि जल्द वेतन जारी नहीं किया गया तो आंदोलन किया जाएगा। वहीं, इस संबंध में विभागीय अधिकारियों का पक्ष प्राप्त नहीं हो सका है।

भजन-कीर्तन के साथ निकली शोभायात्रा प्राचीन खेरमाई मंदिर में महाकाली, हनुमान व भैरव प्रतिमाओं की प्राण-प्रतिष्ठा

जबलपुर। न्यू चेरीताल स्थित प्राचीन खेरमाई मंदिर में आषाढ़ माह की हालहर्णी अमावस्या के अवसर पर माता महाकाली, श्री हनुमानजी महाराज एवं श्री भैरव महाराज की प्रतिमाओं की विधि-विधान से प्राण-प्रतिष्ठा संपन्न हुई। इससे पूर्व भक्तों ने भजन-कीर्तन और जयकारों के साथ भव्य शोभायात्रा निकाली। आयोजक रामस्वरूप रजक ने बताया कि शोभायात्रा प्राचीन खेरमाई मंदिर से प्रारंभ होकर परिजात बिल्डिंग, वसुंधरा कॉलोनी और संगम कॉलोनी होते हुए पुनः मंदिर पहुंची। पिछले



तीन दिनों से वैदिक आचार्यों द्वारा पूजन, अभिषेक एवं धार्मिक अनुष्ठान किए जा रहे थे। मंगलवार को विशेष पूजन, हवन एवं वैदिक मंत्रोच्चारण के बीच प्रतिमाओं की प्राण-प्रतिष्ठा संपन्न हुई, जिसमें बड़ी संख्या में श्रद्धालुओं ने भाग लिया। कार्यक्रम के समापन पर श्रद्धालुओं के बीच प्रसाद का वितरण किया गया। आयोजन में रमेश राजक, दिनेश पटेल, राज मिश्री, राजू पटेल, पप्पू श्रीवास सहित क्षेत्र के हजारों श्रद्धालु उपस्थित रहे।

अजाक्स संघ नगर निगम अध्यक्ष ने फर्जी शिकायतों की जांच की मांग की

जबलपुर। अजाक्स संघ नगर निगम अध्यक्ष अमित मेहरा ने उनके विरुद्ध की जा रही कथित फर्जी शिकायतों की उच्च स्तरीय जांच कराने की मांग की है। इस संबंध में उन्होंने अपने अधिकारिता के माध्यम से प्रशासन को लिखित आवेदन सौंपा है। अमित मेहरा का दावा है कि पूर्व में उनके खिलाफ की गई एक शिकायत शिकायतकर्ता द्वारा वापस ले ली गई थी। उनका आरोप है कि बाद में इसी तरह की शिकायत इंदौर निवासी टीटू यादव के नाम से कमिश्नर कार्यालय में प्रस्तुत की गई। उन्होंने कहा कि शिकायतकर्ता

से संपर्क करने का प्रयास किया गया, लेकिन मोबाइल फोन बंद मिला, जिसके बाद शिकायत की सत्यता को लेकर सतह उठ रहे हैं। आवेदन में कथित फर्जी शिकायतों के पीछे जिम्मेदार व्यक्तियों की पहचान कर निष्पक्ष जांच कराने और दोषियों के विरुद्ध वैधानिक कार्रवाई की मांग की गई है। हालांकि, इस मामले में संबंधित शिकायतकर्ता अथवा प्रशासन का पक्ष समाचार लिखे जाने तक प्राप्त नहीं हो सका है।

जनेकृविवि में स्नातक प्रवेश के लिए दस्तावेज सत्यापन जारी

28 जुलाई से शुरू होगी प्रवेश प्रक्रिया

जबलपुर। जवाहरलाल नेहरू कृषि विश्वविद्यालय (जनेकृविवि) में कृषि आधारित स्नातक पाठ्यक्रमों में प्रवेश के लिए दस्तावेजों का सत्यापन कार्य जारी है। कुलपति डॉ. प्रमोद कुमार मिश्रा की प्रेरणा एवं कृषि महाविद्यालय की अधिष्ठाता डॉ. अल्पना सिंह के मार्गदर्शन में विश्वविद्यालय तथा राजमाता विजयाराजे सिंधिया कृषि विश्वविद्यालय, ग्वालियर के अधीन संचालित पाठ्यक्रमों में मेरिट के आधार पर प्रवेश प्रक्रिया संपन्न की जा रही है। प्रवेश समिति के सदस्य वीरेन्द्र पटेल ने बताया कि 14 से 19 जुलाई तक बीएससी कृषि की 1043, उद्यानिकी (हॉर्टिकल्चर)



की 224, वानिकी की 34 तथा बीटेक की 92 सीटों के लिए अभ्यर्थियों के दस्तावेजों का सत्यापन किया जा रहा है। सत्यापित अभ्यर्थियों की मेरिट सूची 20 जुलाई को ऑनलाइन जारी होगी, जबकि 28 से 31 जुलाई तक प्रवेश प्रक्रिया पूरी की जाएगी। विश्वविद्यालय के अंतर्गत कृषि महाविद्यालय एवं कृषि अभियांत्रिकी महाविद्यालय, जबलपुर के साथ रीवा और टीकमगढ़ में भी दस्तावेज सत्यापन एवं प्रवेश प्रक्रिया संचालित की जा रही है। सत्यापन समिति में डॉ. अल्पना सिंह, डॉ. एच.के. राय, डॉ. धर्मेन्द्र सिंह नरवरिया, डॉ. परवेज राजन, डॉ. आराधना कुमारी, डॉ. प्रशांत, डॉ. कैलाश चौकीकर, डॉ. पारुल उपाध्याय, राजेश श्रोती, वीरेन्द्र पटेल, श्रीराम प्रकाश पटेल, विजेन्द्र कुशवाहा और लक्ष्मी नारायण पटेल सहित अन्य सदस्य शामिल हैं।

नाम एवं जन्मतिथि परिवर्तन सूचना

I, REKHA PANDYA is legally MOTHER OF ARMY NO- 17026166X, Rank- NK, Name- PRAFUL PANDYA presently residing at Vill- MIG 5, INDRA NAGAR, POST- DEWAS GATE, UJJAIN Teh- UJJAIN, Distt - UJJAIN, State- M.P., PIN- 4656001 कथन करती हूँ कि मेरे बेटे के सर्विस रिकार्ड में मेरा नाम एवं जन्मतिथि RAKHA PANDYA /20/10/1969 दर्ज है। जो कि गलत है। यह कि मेरे आधार कार्ड एवं अन्य दस्तावेजों में मेरा नाम एवं जन्मतिथि REKHA PANDYA/15/10/1975 दर्ज है। जो कि सही है। मेरे नाम को पढ़ा व सुना एवं मेरे बेटे के सर्विस रिकार्ड में दर्ज किया जाए। मेरे द्वारा शपथ पत्र न. BY 629724 दिनांक 13-07-26 नीचे जस्ताखुर, प्र.।

गलत नाम एवं जन्मतिथि RAKHA PANDYA /20/10/1969 सही नाम एवं जन्मतिथि REKHA PANDYA /15/10/1975

वेदव्यालीनामा

मैं, मोहम्मद रिजवान पिता मोहम्मद सफ़दर उम्र लगभग 54 वर्ष निवासी-कुदवारी तालाब के पीछे, वाई क्रमांक 74 जिला जबलपुर निवासी हूँ। यह कि मेरी दो संतानें हैं जिनमें पुत्र जिसका नाम मोहम्मद शाहिद शाह उम्र 28 वर्ष है एवं दूसरी संतान पुत्री जिसका नाम तसनीम जिसकी उम्र लगभग 22 वर्ष है। यह कि मैं अपने पुत्र मोहम्मद शाहिद शाह को अपनी संतति व अपने व्यापार/व्यवसाय से पूर्णरूप से बेख़लनामा के माध्यम से बेदखल कर रहा हूँ। यह कि आज दिनांक 13/07/2026 मेरा एवं मेरे परिवार वालों का मेरे पुत्र मोहम्मद शाहिद शाह से किसी भी प्रकार का कोई रिवात-नाता नहीं है एवं मेरा पुत्र मोहम्मद शाहिद शाह अगर भविष्य में किसी भी घटना को कारित करता है तो उससे मेरा एवं मेरे परिवार वालों को कोई लेना-देना नहीं होगा और न ही किसी प्रकार की कोई जवाबदारी रहेगी। लिहाजा यह बेख़लनामा मेने पूरे होश हवास में पढ़, लिखकर, समझकर, बिना डर व दबाव के सक्षम गवाहों के समक्ष निष्पादित कर दिया है। ताकि सन्द रहे व ज़रूरत पर काम आये।

भवदीय मोहम्मद रिजवान निवासी-कुदवारी तालाब के पीछे वाई क्रमांक 74 जिला जबलपुर